

बुधवार. 02 मार्च 2011

चंडीगढ़ दिनभर.

# उभरती कारोबारी जरूरतों की पूर्ति के लिए टैली तैयार

## अरबी में काम करने वाला दुनिया का पहला बहुभाषी ईआरपी सोल्यूशन बना

दिनभर राइटर, चंडीगढ़

भारत की अग्रणी बिजनेस मैनेजमेंट साफ्टवेयर कंपनी, टैली सोल्यूशंस ने टैली.ईआरपी 9 सीरिज ए रिलीज 3.0 पेश करने का एलान किया है। इसे कारोबारी कार्यों के लिए खासतौर से डिजाइन किया गया है। इस नई पेशकश में टैली ने नई खासियतें पेश की हैं और इसके काम काज को बेहतर किया है। इतना ही नहीं, इसमें रुपए का नया प्रतीक भी शामिल कर लिया गया है।

बायंडायरेक्शनल (दो दिशाओंमें) काम करने वाली भाषा खासियत पेश किए जाने से इसकी पहुंच का विस्तार मध्य पूर्व में भी हो गया है जबकि जॉब वर्क और इंकम टैक्स फार पेराल के जरिए पेराल से काम की प्रक्रिया आसान हुई है। इन सभी खासियतों के साथ-साथ और कई अन्य नई क्षमताओंके साथ टैली भारत का सबसे व्यापक बिजनेस मैनेजमेंट साफ्टवेयर बन गया है और इसकी पहुंच का विस्तार सीमा से आगे तक हो गया है। यह बात टैलीसोल्यूशन के बिजनेस हेड हरीश राजपूत ने प्रेस के साथ बातचीत में कही।

राजपूत ने बताया कि टैली.ईआरपी 9 सीरिज ए रिलीज 3.0 में रुपए के नए



प्रतीक का उपयोग किया जा सकता है और इस तरह आउटपुट की क्षमता के लिहाज से उद्योग की गंभीर आवश्यकता की पूर्ति हो जाती है। राजपूत ने बताया कि टैली में एक और दिलचस्प खासियत का प्रावधान किया गया है। इससे अंतर करंसी कनवर्सन संभव होता है। टैली अपने उपयोगकर्ता को बुनियादी मुद्रा के रूप में किसी एक करंसी का चुनाव करने की अनुमति देता है। भारत में यह आईएनआर (यानी भारतीय रुपया) हो सकता है। इसके बाद यह सभी अंतरराष्ट्रीय शाखाओं की समेकित रिपोर्ट को इसी राशि में बदल देता है। इसलिए अगर किसी कारोबारी इकाई की शाखाएं

अमेरिका के साथ-साथ इंग्लैंड में भी हो तो तैयार होने वाली रिपोर्ट में समतुल्य डॉलर या पाउंड मूल्य न होकर रुपए में मूल्य लिखा जा सकता है। हालांकि, इस फंक्शन का लाभ प्राप्त करने के लिए उपयोगकर्ता को करंसी का मूल्य सिस्टम में डालना होता है।

टैली सोल्यूशंस प्राइवेट लिमिटेड के प्रेसिडेंट शोहब अहमद के मुताबिक, अक्सर सिंगल का मतलब बैसिक लगाया जाता है लेकिन टैली.ईआरपी 9 का उपयोग बहुत आसान है पर है यह व्यापक। फोकस इस बात पर रखा है जटिलताओंको खत्म करके एक सरल पर काम के लिहाज

से समृद्ध और लचीला उत्पाद पेश किया जाए। रुपए के प्रतीक, आउटसोर्सड निर्माण के लिए जॉबवर्क और अरबी आदि को शामिल किए जाने से टैली.ईआरपी 9 की क्षमता कुछ ऊपर चली गई है।

नए टैली.ईआरपी 9 रिलीज 3.0 की अन्य उल्लेखनीय खासियतें इस प्रकार हैं: टैली.ईआरपी 9 उन भाषाओं और लिपी के साथ भी काम करता है जो दाएं से बाएं लिखे जाते हैं।

डिस्पले भाषा अरबी चुनने से टैली.ईआरपी 9 दाएं से बाएं चलने लगेगा और सभी फंक्शनलिटी तथा रिपोर्ट को उसी तरह कायम रखेगा। इस अनूठी खासियत से मध्य पूर्व के कारोबार अब बाकी दुनिया के साथ ज्यादा व्यापक चर्चा कर सकेंगे। अरबी रिपोर्ट को अंग्रेजी में और अंग्रेजी रिपोर्ट को अरबी में देख और प्रिंट निकाले जा सकेंगे।

इसका बैंकिंग मोड्यूल लेनदेन को रिकार्ड और एग्युजीयूट करना तथा फिल्टर जैसे तारीख, भुगतान की विधि और सौदे के तरीके से मोनिटर करना आसान बनाता है। इतना ही नहीं, बैंक के जो लेन-देन रिकंसाइल नहीं किए जाते हैं उन्हें अपने आप चालू वर्ष से अगले वर्ष के लिए कैरी फॉवर्ड कर लिया जाता है।